

2016

# IL-QARĊILLA



IMMANUEL MIFSUD



## PERSUNAĠĠI

IL-KUMMENTARJU  
IN-NUTAR PENZA  
RANDU (L-GĦARUS)  
TUMAS (L-GĦARUS)  
MISSIER RANDU  
OMM TUMAS  
IX-XHUD MINN BURMARRAD  
IX-XHUD MINN BIRKIRKARA

## IL-KUMMENTARJU:

Merhba bikom, merhla boloh,  
kemm is-sbieh u kemm il-koroh.  
Ġejna hawnhekk halli nassistu,  
wara tnax-il xahar tinsistu,  
naqra hmieg u pastażati  
u daqsxejn karnivalati,  
ngħaddu siegħa fiċ-ċuċati,  
niħduh f'sormna bl-avukati –  
dawk li jagħmlu skoss paprati  
meta jservu ġewwa l-qrati,  
basta kollhom ingravati,  
għlekkijiet kollha llamtati.  
Naqbd u qabda wkoll mal-Prim...  
narah biss jaqbadni l-brim!  
U l-Kap tal-Oppożizzjoni...  
li jqabbadni 'ndigistjoni.  
Naqbd u ftit ma' dawk perfetti  
kif ukoll mal-imperfetti  
għax bħal-lum nagħmlu li rridu  
– il-baħnan min huwa sidu? –  
F'dawn il-jiem mimlija bluha  
daħqa tajba se nfittxuha:  
daħqa sewwa, daħqa sura  
la neħhewlna ċ-ċensura.  
Ha nibdew, ha nibdew mela  
għax hin m'għandniex bil-hela.  
X'gejtu tagħmlu l-Belt Valletta  
barra ġirja f'Strada Stretta –  
dak il-Paceville il-ġdid  
fejn sirt tista' ssib li trid:  
pizza, inbid u ristoranti,  
kull kulur u eċitanti,  
tista' ssib l-erwieh mitlufa  
u xi par saqajn mikxufa.  
U jekk int ma thobbx in-nisa  
ara ma tmurx tmut bil-biża':  
għandna rġiel armati sewwa –

ħarsa waħda, ġħafsa u ġewwa.  
Hemm ukoll, jekk trid, il-pupi,  
irqaq daqs lasti ta' xkupi;  
jew jekk thobb daqsxejn tal-laħam  
hemm ohrajn daqs qantar xaham.  
Jew inkella tista', bhali,  
tiddiletta bl-annimali:  
xi tiġieġa jew xi nagħġa...  
Imma ġħiduli din il-ħaġa:  
ġħala bqajna naħlu l-ħin  
fiċ-ċuċati, x'waħda din!  
Attenzjoni! Attenzjoni!  
Sentejn ohra l-elezzjoni,  
imm'ġħalissa moħħkom hawn,  
ħalli ngħid minn huma dawn:  
fuq in-naħa tal-lemin –  
daqsxejn mġħawweġ dal-miskin –  
ġħandna lil dan in-nutar  
bhall-ohrajn – tġħidx kemm hu ħmar -  
ġie apposta bi pjaċir  
ġħaliex qalbu thoss ġħall-fqir.  
Sewwa, mel'ġħaziħa udjenja,  
applaws kbir lin-Nutar Penza!  
Fuq ix-xelluġ tistġħu taraw  
b'ras daqsieħ u dahar moġħla haw',  
lis-Sur Ismu-ma-nafx-x'jismu  
b'idu dejjem iħokk ġismu.  
U maġenbu qed jistenna  
bl-akbar ħrara biex jithenna  
hemm it-tifel il-kbir tieġħu  
ta' ġħoxrin, ġħadu jħuf mieġħu.  
Araw ftit x'par wardiet ġħandu.  
U bilħaqq, dan jismu Randu.  
Issa fuq in-naħa l-ohra,  
b'ġeddum kbir ihaffer ħofra,  
qed taraw lil dis-sinjura  
illi donnha xi ċerċura.  
Maġħha hemm it-tifel tagħħa,



minghajr xagħar u minghajr sahħa.  
Imma kunu afu: l-pendlu  
twil biżżejjed biex idendlu  
ħalli meta Randu jaqbd

...

**IN-NUTAR:**

Ilek tgħid! Qed taħli l-ħin.  
Issa ħa nitkellem jien.

**IL-KUMMENTARJU:**

Kollox sew, sinjur nutar,  
imma rrid nagħti l-aħbar.  
Billi reġa' wasal Frar  
reġa' ġie l-karnival.  
Bħalm'għamilna fl-aħħar snin,  
għalkemm naqra għajjenin,  
se nżewġulkom koppja ġdida –  
Randu Vella mill-Imsida  
ma' Tumas minn qiegħ il-Gżira.  
X'waħda din! Din tassew kbira!  
Storja helwa, kollha ġmiel:  
dan iż-żwieġ bejn żewġ irġiel!  
Gheżiež ċwieč, hadd ma jirvilla:  
din mhi xejn għajr il-qarçilla!

**IX-XHUD MINN BIRKIRKARA:**

*(Minn wara l-kwinti)*

Emm, emm... qiegħed nisma' sew?  
Tgħid wasalna biex nibdew?

**IX-XHUD MINN BURMARRAD:**

*(Minn wara l-kwinti)*

Isma', aħna għadna hawn ġew.  
Faqqgħu rima biex timlew!

### **IL-KUMMENTARJU:**

Afli intom se ġgennuni.  
Qiskom Brad Pitt u George Clooney!  
Fittxu ilbsu l-kostumi  
lestejtilkom sal-peduni.  
O sinjuri flok tislma,  
ha nibdew b'did-daqsxejn rima.

Mazzita mhix zalzetta,  
Zalzetta mhix mazzita.  
Rita mhix Ġuljetta,  
Ġuljetta mhijiex Rita.

In-nanna mhix iz-zija,  
Iz-zija mhix in-nanna.  
Ġanna mhix Marija,  
Marija mhijiex Ġanna.

Il-bieb mhuwiex it-tieqa,  
It-tieqa mhix il-bieb.  
Is-sriep tilghin ma' sieqha,  
ma' sieqha ghandha s-sriep.

Ta' fuq ma tilbsux taht,  
Ta' taht ma tilbsux fuq.  
Taghlaqx il-bieb li ftaht,  
Tiftaħx il-bieb maghluq.

Iċ-ċoff mhux ingravata,  
l-ingravata mhix ċoff.  
X'tizzegleg l-avukata,  
l-imħallef kemm isoff.

Il-bezzun mhuwiex panina,  
Il-panina mhix bezzun.  
Ix-xadin mar max-xadina,  
Il-mignuna mal-mignun.

Il-basal mhux tuffieħ,  
It-tuffieħ mhuwiex basal.  
Is'isma' kliem ix-xiħ:  
B'tal-linja qatt ma tasal.

Id-dinja mhijiex stilla,  
l-istilla mhix id-dinja.  
Jekk trid tara l-qarcilla  
Ar'ma tmurx taqbad tal-linja!

L-istilla mhijiex qamar,  
Il-qamar mhuwiex stilla.

**IN-NUTAR:**

Aħfruli se nindaħal:  
Ejja nkomplu bil-qarcilla!

**IL-KUMMENTARJU:**

Id-doxxa mhijiex loki,  
Il-loki mhuwiex doxxa.  
Xi ħadd ikompli floki  
Għaliex għadni kif rajt koxxa.

**IN-NUTAR:**

Frar elfejn u sittax.  
Halli nara ftit nistax  
li naghmilha ufficjali  
bil-permess presidenzjali  
illi nzewweg lil dan Randu  
b'li m'ghandux u b'dak li ghandu,  
lil Tumas, guvni mill-Gzira,  
illi ghandu borza kbira.  
Ha naraw, mela, sinjuri,  
qis li kollox jigi muri  
(RANDU u TUMAS ikunu se jnizzlu l-kużakk)  
Basta nzommu ftit diċenza  
halli ma ndejqux l-udjenza!  
Qabelxejn, ghax qed ninkwieta,  
kif ghad m'hawnx maghna x-xhieda?



**RANDU:**

Ix-xhud tiegħi Burmarradi,  
dejjem tard, bil-ħin jiskadi.  
Imma jiġi, jiġi żgur  
għax dan raġel tal-unur.

**TUMAS:**

Nutar ħa nagħmilha ċara,  
tiegħi ġej minn Birkirkara,  
u nixtieqek tieġu nota  
li se jiġi hawn bir-rotta.

**IN-NUTAR:**

Mela dan mhux qed jgħix f'dinja?  
Ma ndunax li hawn tal-linja?

**TUMAS:**

Jaf, u żgur, indubjament.  
Imma dan iħobb l-ambjent.

**IN-NUTAR:**

Aħna xorta ħa nibdew;  
meta jiġu jkunu ġew.

**MISSIER RANDU:**

Mela ejja ejja, bdejna.  
Ilna nofstanhar li ġejna.

**IN-NUTAR:**

Mela ħalli nibdew minnek.  
X'se tħallilu int 'il ibnek?

**MISSIER RANDU:**

Jien lit-tifel se ntih flett  
eżatt f'nofs tal-ODZ!

**IN-NUTAR:**

Erga' għidli sewwa x'għidt:  
se ttiħ flett ġol-ODZ?!

**MISSIER RANDU:**

Iva hemm, fin-nofs eżatt,  
biex hdejh żgur ma jibni hadd.

**IN-NUTAR:**

Ahjar tgħidli b'mod dirett:  
fejn jinsab dan l-ODZ?

**MISSIER RANDU:**

U tgħid mhux fit-toqba t'ghajn...!  
Hemm, biswit ta' Wied il-Għajn,  
fuq ir-riħ ta' Marsaskala.

**IL-KUMMENTARJU:**

Min jinkazza w min jixxala!

**IN-NUTAR:**

Int lit-tifel x'se tagħtih  
la jiżzewweg se tħallih?

**OMM TUMAS:**

Jien, nutar, ta' żaqqi f'fommi,  
ngħid li rrid u hadd ma jżommni.  
Dad-diskors dwar l-ODZ  
huwa gidba mill-kbar nett  
għax hemmhekk se jibnu skola  
ħalli l-bini tgħidx kemm jogħla.  
Jien lil ibni se nħallilu  
dan l-oġġett li se jiswielu.

**IN-NUTAR:**

Mela binti fittex għid:  
lil dan ibnek int x'ħallejt?

**OMM TUMAS:**

Ar'nutar, jien m'għandix ħajta  
(hekk jew hekk ili li qtajtha).  
Jekk tal-ODZ mort blajtha,  
jien lil ibni tajtu xtajta.



**MISSIER RANDU:**

Tajtu xtajta? Din mnejn ġibtha?  
Din ix-xtajta minn fejn sibtha?

**OMM TUMAS:**

Tgħid ma mortx sibtha fix-xorti!  
Mela jien naħdem il-qorti!  
Lesti ruħek ġhax ġej xokk:  
se nagħtih lil Marsaxlokk!

**IN-NUTAR:**

Tista' tgħidli x'int tiftaħar?  
Trid tgħid li se ttih il-baħar?

**OMM TUMAS:**

Mhux il-baħar biss se ntih,  
imma kulma jinsab fih!

**IN-NUTAR:**

Inti ħsibtni xi miġnun?  
Għidli ftit kif jista' jkun.

**OMM TUMAS:**

M'hemmx misteru li trid tholl:  
afli l-baħar tagħna lkoll.  
Jien lil ibni xtrajtlu biċċa  
qabel ma l-baħar jispicċa.  
Aħjar tikteb fil-kuntratt  
li ma jmurx jisma' xi ħadd.  
Kien hemm tant li xtraw xi xatt –  
ħaddimt moħħi u ħadt li lhaqt.

**IN-NUTAR:**

Mela flett fuq l-ODZ.

**MISSIER RANDU:**

Iva, iva dak li għidt.

**IN-NUTAR:**

U l-baħar ta' taħt ix-xatt.

**OMM TUMAS:**

Marsaxlokk biex tkun bl-eżatt.

**IN-NUTAR:**

Ara x'xorti giet missitkom  
sa ma l-mewt tiġi tifridkom.  
Imm'qed ngħid, fejn huma x-xhieda?  
Se nitlobkom ftit taż-żieda  
Li se ndumu qatt ma bsart.  
Dawn il-ġhala daqshekk tard?

**IL-KUMMENTARJU:**

*(lill-udjenja)*

Tgħidli qalbi qed jithadtu,  
Xmun u Joseph jiddibattu.  
Jien għalikom jisgħobbija:  
dik in-nanna, dik iz-zija!  
Ħalli nergħu nixhtu rima  
għax ma rridx noħroġ ta' bhima.

Għannej mhuwiex kantant,  
Kantant mhuwiex għannej.  
Min sar politikant  
U min ma lahaq xej'.

Ix-Xlokk mhux il-Punent,  
Il-Punent mhuwiex ix-Xlokk.  
Min jippoppa l-parlament  
u min jibqa' jsoff iz-zokk.

Iż-żegħil mhuwiex bħas-swat,  
is-swat mhuwiex żegħil.  
Min jitharrek għal Muscat  
u min għal Busuttil.

Il-majjal mhuwiex il-moghza,  
il-moghza mhix majjal.  
Hawn min dejjem jippoza  
ghat-taparsi mill-ahjar.

Trumbun mhuwiex trumbetta,  
trumbetta mhix trumbun.  
Dalwaqt tfaqqa' sajjetta:  
il-politku rabba qrun.

Jekk tholl m'intix se torbot,  
jekk torbot m'intx se tholl.  
Kif tefghuhulek f'sormok  
u f'sormna lilna lkoll.

Id-dublett mhuwiex qalziet,  
il-qalziet mhuwiex dublett.  
Ahjar nofstanhar kwiet  
milli l-quad ta' fuq in-NET.

Id-dverna mhix lukanda,  
lukanda mhijiex dverna.  
Hemm min idoqq il-banda  
u hemm min qed jiggverna.

**RANDU:**

Ar'nutar, meta ssemh  
lix-xitan lesti x'taghtih!

**TA' BURMARRAD:**

Ahfruli gejt naqra tard,  
mort nigggogja Burmarrad.

**IN-NUTAR:**

Qed inhossni ftit sturdut.  
Int lill-Prim ghibt hawn ghal xhud?  
Din tassew interessanti!



**RANDU:**

Dak għax aħna importanti.

**IN-NUTAR:**

L-ieħor meta se jitfaċċa?  
Jew għabruh waqt li kien kaċċa?

**TUMAS:**

Mhux ġa għidtlek? Ġej bir-rotta.  
Jien għalhekk lilu nivvota!

**IN-NUTAR:**

Qed nipprova nibda nifhem.  
Mhux aħjar tagħtini l-isem?

**TUMAS:**

Mhux aħjar ninsew ftit l-isem,  
u nitkellmu fuq il-ġisem?

**IN-NUTAR:**

Ħsibt li għandkom kollox sewwa,  
kemm ta' barra w kemm ta' ġewwa.

**RANDU:**

Kollox sewwa w kif imiss.

**TUMAS:**

Ma temminx? Jaqaw trid tmiss?

**IN-NUTAR:**

U halluna, hej, dalgħodu!

**IL-KUMMENTARJU:**

Araw ftit idejh x'jirtogħdu!

**IN-NUTAR:**

Qegħdin tagħmlu eżerċizzju?

**TUMAS:**

U dażgur, bħal hadnieh vizzju.

**RANDU:**

Igri w ġerri, igri w ġerri.

**TUMAS:**

Dan dalwaqt is-sinsla jherri.

**IN-NUTAR:**

Dwar id-dieta xi tgħiduli?

**RANDU:**

*(għan-nutar)*

Ara ftit kemm huwa dħuli.

**IN-NUTAR:**

Xi ftit bejken ġieli tieġu?

**TUMAS:**

Heqq, jekk le kif se nistrieġu?

**IN-NUTAR:**

Laħam frisk jew xi zalzett?

**TUMAS:**

U dażgur! Kuljum praċett!

**NUTAR:**

Forsi tħobbu l-pastizzi?

**TUMAS:**

Żgur li le! Aħjar ir-rizzi!

**IN-NUTAR:**

U xi hxejjex... ħalli nara.

**RANDU:**

Zunnarija u xi ħjara.

**IN-NUTAR:**

Xi *hamburger* jew qassata?

**RANDU:**

Nippreferu l-patata.

**IN-NUTAR:**

Milli jidher m'intomx ċwieċ:  
tafu sew x'inhuwa ż-żwieġ.  
Mela nistgħu nhejju t-tieġ.

**OMM TUMAS:**

Lest hi, ha tiffirmaw?  
Għaliex tgħidx kemm ilna haw'.

**IN-NUTAR:**

Imma fadal jiġi xhud  
biex il-patt ikun komplut.

**IL-KUMMENTARJU:**

Ejja nqabbdu lil xi hadd  
biex jiffirma dal-kuntratt.  
Hawn xi hadd minnkom tar-ruħ,  
naqra firma ha llestuh?  
Forsi ngħidu 'l dik il-mara –  
għandha wiċċha qisu wara?  
Jew insejhu 'l ta' magenbha?  
Diġà qbadtu jteftef denbha.  
Tridux ngħidu 'l ta' quddiemha?  
Jidher kwiet, qisu ħamiema.  
U le – ngħidu 'l ta' warajha,  
rajtu jliegħeb għal saqajha.

**IN-NUTAR:**

Fittxu aghżlu lil xi hadd  
ħalli nagħlqu dal-kuntratt.  
Afli qatt ma mort imkien  
u spicċajt biex nahli ż-żmien!



**IL-KUMMENTARJU:**

Qed infittex qalb dil-folla  
'mma dalwaqt taqbiżli l-molla.  
Min pastizz u min figolla.  
Tridx ngħidulhom jiġu kollha?

**TA' BURMARRAD:**

Aħna 'l min qed nistennew?

**IN-NUTAR:**

Lix-xhud l-ieħor.

**TA' BURMARRAD:**

Dan mhux sew.  
Hemm xi hadd qed jistennieni.

**TUMAS:**

Iiiii! Hemm aħna! Arah! Ġieni!  
Kont qed nibża' li nesieni.

**TA' BURMARRAD:**

Mela 'l Xmun qed nistennew?  
Ajma jommi, issa sew!

**TA' BIRKIRKARA:**

O, skużawni, *a bit late*.  
F'nofs it-triq kont diġà għajjt.  
Imma sewwa kkalkulajt –  
din mhijiex haġa taċ-ċajt –  
għeżiež tiegħi ħudu nota,  
lejn il-Belt ejjew bir-rotta.  
Isimghuni w emmnu kliemi:  
li bir-rotta taslu kmieni.  
Halli nieħdu ftit ritratt  
qabel naghlu l-kuntratt.  
Tbissem ftit, madoffi, Prim!  
X'inti *spoil sport* x'waħda din!

### **IX-XHUD TA' BURMARRAD:**

Ha nigbidlek l-attenzjoni:  
int tinsab fl-oppożizzjoni.  
Ma nafx jekk qatt għadx tirnexxi  
li xi darba tibda tmexxi.  
Pu kif sibtek ma' patatti  
moħħok biex tiehu r-ritratti!

### **IL-KUMMENTARJU:**

U isa isa, Prim ikkalma  
għax dalwaqt naqgħu fid-dalma!  
Ara halli nerġgħu nikkalmaw:  
rima oħra, ersaq 'l haw'.

Xadina mhix xadin,  
Xadin mhuwiex xadina.  
Iż-Żonqor ta' Sadeen  
x'wahda din kif se jfottina.

L-għeruq mhumiex il-weraq,  
il-weraq mhux l-għeruq.  
Kull min ħataf u seraq  
żgur li spicċa mar minn fuq.

Sinjal mhuwiex bħal linja,  
il-linja mhix sinjal.  
Hawn kmandament f'did-dinja:  
biex tirnexxi sir majjal.

Il-ħoxna mhix irqiqa,  
l-irqiqa mhijiex ħoxna.  
Hemm min imut bid-diqa  
u hemm min dejjem jiffoxxna.

Il-fjura mhijiex pjanta,  
il-pjanta mhijiex fjura.  
Ma nafx kif qed tiskanta  
min avvanza w min mar lura.

Il-karta mhix kartuna,  
il-kartuna mhijiex karta.  
Hemm min sab il-fortuna  
u hemm min qala' bil-ħarta.

Il-Fgura mhix Żabbar,  
Ħaż-Żabbar mhuwiex il-Fgura.  
Hemm min tela' bħas-swar,  
u miskin min baqa' lura.

Flixxun mhuwiex buqar,  
buqar mhuwiex flixxun.  
Hawn min baqa' mal-fqar,  
u hawn min sar sinjurun.

Vjolin mhuwiex kitarra,  
kitarra mhix vjolin.  
Dalwaqt nibda niżgarra  
għalxejn għandi l-qaddisin.

Min jikkrepa, min jistrieħ,  
min jistrieħ u min jikkrepa.  
Ħdejn il-baħar se nixtrih  
x'għala biebi x'tgħid il-MEPA.

Bil-ponn u mhux bil-ħarta,  
bil-ħarta mhux bil-ponn.  
Il-liġi biċċa karta,  
nagħmlu dejjem li hemm bżonn.

Ir-rota mhix mutur,  
il-mutur mhuwiex rota.  
L-ambjent m'għandux futur,  
tivvota 'l min tivvota.



### **IL-KUMMENTARJU:**

Hekk kif ir-ritratt ingibed  
u mir-rabja kulhadd bired,  
nawguraw lil din il-koppja  
ferħ u kuntentizza doppja.  
Nawguraw lis-sbejjah Randu  
pulzier ieħor ma' li għandu;  
kif ukoll lil dan Tumas  
jalla l-gid qabel jiqras.  
Risq u barka kif misthoqq  
taħt ix-xatt ta' Marsaxlokk.  
Gawdu sew dak iz-zalzett  
f'dak il-flett f'nofs l-ODZ.

Tumbata mhix vulkan,  
vulkan mhuiwix tumbata.  
Min iserrah mal-ħitan,  
min iserrah mal-patata.

Tursina mhix karfusa,  
karfusa mhix tursina.  
Min jgħabbi xi pespusa,  
min jitgħaffeg taħt xi smina.

L-għatisa mhijiex xerqa,  
ix-xerqa mhix għatisa.  
Hemm min mohħu fil-werqa  
u min mohħu fil-pesisa.

Il-kapuljat mhux ċanga,  
iċ-ċanga mhix kapuljat.  
Ta' min jibbies bħal stanga,  
u ta' min qisu lluppjat.

Il-goffa mhix Slimiza,  
is-Slimiza mhijiex goffa.  
Ibbieset il-pesisa  
donnha dalwaqt se tiżbroffa.

Għax Ġob mhuwiex San Luqa  
U San Luqa mhuwiex Ġob.  
Imsieken ta' Ħal Luqa  
minflok statwa tawhom żobb.

Nattakka w niddefendi,  
niddefendi mhux nattakka.  
Minn Marsalforn sax-Xlendi  
inqsamt bewla u nqsamt kakka.

Il-ħassa mhix tadama  
it-tadama mhijiex ħassa.  
Se ttini xebgħa njama  
ghax ħarbitli l-akbar bassa.

Il-ħabel mhuwiex spaga,  
l-ispaga mhijiex ħabel.  
Jekk jiena qisni бага  
dik familtek kollha qamel.

Langasa mhix banana,  
banana mhix langasa.  
Hawn min baqa' jismaghna  
u hawn min malajr ħa nagħsa.

Għajnya mhijiex widnejha,  
widnejha mhumiex għajnya.  
Il-qahba kif għajejna,  
Mingħajr kukki kif spicċajna!

**TMIEM**

